



EXAMINATIONS COUNCIL OF ESWATINI
Eswatini General Certificate of Secondary Education

CANDIDATE
NAME

--

CENTRE
NUMBER

--	--	--	--	--

CANDIDATE
NUMBER

--	--	--	--

FIRST LANGUAGE SISWATI

6870/02

Paper 2 Reading and Directed Writing

October/November 2019

2 hours

Candidates answer on the Question Paper.

No Additional Materials are required.

READ THESE INSTRUCTIONS FIRST

Write your Centre number, candidate number and name in the spaces provided.

Write in dark blue or black pen.

Do **not** use staples, paper clips, glue or correction fluid.

Answer **all** questions.

The number of marks is given in brackets [] at the end of each question or part question.

For Examiner's Use	
Umbuto 1	
Umbuto 2	
Umbuto 3	
Umbuto 4	
Sekukonkhe	

This document consists of **15** printed pages and **1** blank page.

SICEPHU A

Sivisiso 1

Fundza lendzatjana ngekucophelela, bese uphendvula imibuto 1 (a)–(f).

IYAWUBANJWA NGULESHONE NAYO

Kutingela kuyintfo leligcabho kakhulu emaSwatini. Nakubalwa emachawe emmangweni nemaphisi aba khona. Liphisi phela lijaha lelinelikhono lekutingela. Bumcoka balomhambo bubonakala kahle uma sesihlobe ngemvunulo yetfu singemaSwati leyakhiwe ngetikhumba tetilwane netinyoni letehlukene. EmaSwati ke ayakucikelela kutsi kungatingelwa noma kanjani noma nini kantsi tikhona netilwane letitsite lokungaba licala kutsi utibulale ngaphandle kwemvume letsite. 5

Sigodzi seNgwempisi sisawatisa kakhulu lomhambo wekutingela. Manyenti emaphisi lebekadvumile kulenzawo. Nebafuyi betinja bebatiphilisa ngekutsengisa tinja letehlukene lokufaka ekhatsi tona tinjongosi, emalamba adlile phela letitsandvwa kakhulu batingeli ngelitubane lato. Phela loluhlobo luyephuta nekudzinwa lunjalo nje. Kuyaye kumenyetwe endlunkhulu kutsi buyaphuma butimba ngelilanga lelitsite. Kucikelelwa kakhulu kuphepha kwebantfu nemfuyo ngako bayatjelwa bantfu kutsi bangasondzeli ngalapho kuyotingelwa ngakhona kute baphephe etilwaneni letiyingoti. Tinjongosi phela tigcina tivuse netilwane letingalimata imfuyo nebantfu. Lokuyinkinga nje kutsi tinyamatane setancipha kunaseminyakeni leyendlulile. Kadzeni kwakudvuma nje imihlambi yetinyamatane ngisho tigolwane titibambela. Nyalo sekwaba yinsimu, setiyindlala ngenca yekukhula kwelinani lebantfu netakhiwo. Ngakulokunye nekutingela lokungekho emtsetfweni kanye nalaba labatingela ngetibhamu kuyatinciphisa kakhulu tinyamatane. 10 15

Lilanga lelikhulu ke lamuhla lapha eNgwempisi lekuphuma kwebutimba. Belibhekwe ngalabovu. Labanyenti bafuna kubona kutsi itawutala nkhomoni njengobe emaphisi lamabili boShoshosho naMajuba batawubungenela lobutimba. Shoshosho Matse ngulomunye webatingeli labahlonishwako kulenzawo. Bekungenteki kuphume butimba **abuye alengise tandla**. Naye ke uhamba etinyatselweni teyise lomtalako lowamfundzisa asemncane kutingela. Bese advumile Shoshosho kangangobe bebahle bambita nakuleminyane imimango atewuchudzelana nebatingeli bakhona. Phela lokutingela kungumdlalo lomnandzi kubanikati bako. Noko uke wema kutingela iminyakana ngobe tifamona tafakela tinja takhe shevu tafa tonkhe. Leti lanato nje ucalele phansi waphemba umfoka Matse. Ngulapho lakabona khona kutsi **bantfu abayi ngenhlanye bangasiwo emanti**. 20 25

Liphuma lilanga nje sebayasondzela lapho kuyotingelwa khona. Ingani kuyavukelwa phela kute tifolakale tiselele tinyamatane. Batingeli batibekise ngemibala labayikhetsile tinjongosi. TaMajuba tigabe lobovu kantsi taShoshosho tigabe lomhlophe. Kuphetfwe tagila netindvuku emajaheni, kute lophetse sibhamu. Kushucwa nje ngeticunjana temajaha kunyenti lokukhulunywako. 30

“Yeyi mnaketfu, utsi utibonile nje tinjongosi taShoshosho? Lokwemuntfu ungatsi kunendlela yako nje yekutikhulisa,” kusho Dzabula akhuluma naLukhetfo njengoba kukhushukwa intsaba.

“Awu! Suka, kusekuncane lokwetinjongosi taShoshosho wena. Ngiyakutjela mine ngeke abone lutfo kuleti taMajuba. Utawubukela phela mngani wami.” Washo Lukhetfo akhomisa kutetsemba lokukhulu tinja taMajuba. 35

“Asiyibeke phansi phela mnaketfu lesibheja ngayo, ngiyakutjela mine titayibamba taShoshosho,” asho Dzabula asaswace aphelele.

Tatsi natikhululwa tinjongosi weva ngetinkhwela kwaba buviyoviyo emajaheni kubongelelwa tinja. Batingeli batikha ngemuva tinja tehla elukhalweni tilandzela luhala lwetinyamatane. Ngulowo nalowo unake kutsi yakakhe injongosi ngabe ngiyo yini lesitsela nenyamatane levukako. Phela kuyenteka kuvuke netinyoni laphoke batingeli batiphonsa ngetagila tivele tetfwalwe khona lapho. Kwemigwaja nako kudliwa tagila kungene emigodleni yawo emajaha. 40

BoShoshohso naMajuba solo banje emva kwetinjongosi. Tayivusa tinja imbabala tewusa sihosha kuvakala nje ngekukhala kwemagala kutsi tiyiminyetele. Majuba wabona kutsi balandzelana dvute kakhulu naShoshosho kantsi ufungile kutsi kutawubamba letakhe tinjongosi lamuhla. Labengakwati Shoshosho kutsi Majuba abetsenge bafana kutsi bamvimbele angamshiyi. Abeze akhulume yedvwa Majuba atsi, “Ngeke ngehlulwe nguShoshosho mine, angati ngoba bengitsi ngicedzile ngaletinja takhe lengatibulala.” Watjela bafana bakhe kutsi badvonse emagala latawuvimbela Shoshosho angafiki kucala enyamatane. 45

Nabefika bantfu lapho kubanjelwe khona imbabala, kwaba simanga kutsi totimbili tinja setigabe lomhlophe umbala. Akazange abute Shoshosho, wayicukula ngemlente imbabala watsi ngeyakhe ngobeinja yakhe beyisembili. Kusuke umsindvo lomkhulu kuboShoshosho naMajuba babanga inyamatane, badzimate bajamelane bafuna kulwa. 50

“Ini? beyiwugabe nini lobovu?” Kubhavumula Majuba ngelulaka. “Nansi embi kwenu, igabe lomhlophe. Utsini-ke-wena Shoshosho? Ufike muva awukaboni lutfo, mine bengisemsileni walenja ngibone konkhe. Yami lenyamatane.” 55

“Ucondzeni kantsi yeMajuba? Seyiwugabe nini lomhlophe umbala lenja yakho? Musa kungichaphata wena, nawungafuni kutsi sicedzane khona lapha, yekela lobucili.”

Indzaba yalanyulwa yindvuna, Manyatsi, lowatsi akuvakale kahle lokwentekile. Kwasita labo lebebeme etulu elukhalweni lababekelwa kona kunaka kutsi nguyiphiinja lesitsele lenyamatane. Bafakaza kutsi ngulebeyigabe lokumhlophe entsanyeni. Simanga kwaba kutsi Majuba naye leyakhe seyigabe kona loku lokumhlophe. Akabanga nayo inchazelo yalokufana kwemibala Majuba. Akakhulumanga lutfo Shoshosho, wasuke wamangala nje kutsi kodvwa lenhlitiyo lenjena iyawuphetfwa yini. Ngabe solo akadzelaMajuba ngalokumbulalela tinja takhe letingaka, nanyalo seloku umdlela umona? 60 65

(*Itsatselwe ku Indlela Ilukhuni-MS Magagula1988*)

Imibuto:

1 (a) Bhala bunye bumcoka bekutingela lobuvelwe endzimeni yekucala.

.....
 [1]

(b) Ngekuva kwakho endzimeni yesibili, yini lebangela kutsi tinyamatane tibe yindlala kuletinsuku? Bhala kubili.

.....

 [2]

(c) Tinjongosi ngulona hlobo lwetinja lolulungele kutingela. Nika timbili tizatfu letivetwe endzabeni.

.....

 [2]

(d) Chaza loku lokulandzelako njengoba kusetjentiswe endzabeni.

(i) **Abuye alengise tandla** (*indzima 3*)

.....

 [2]

(ii) **Bantfu abayi ngenhlanye bangasiwo emanti** (*indzima 3*)

.....

 [2]

(e) Majuba ulicili. Sekela lombono ngeliphuzu linye ngalokuvela endzabeni.

.....
.....
.....
.....
.....
..... [3]

(f) Noma ungacabanga kutsi uhlakaniphe kangakanani, kukhona lokukuphicako. Sekela lombono ngalokwentiwa nguMajuba asafike enyamataneni.

.....
.....
.....
.....
.....
..... [3]

[Sekukonkhe: 15]

Sivisiso 2

Fundza lendzatljana ngekucopelela, bese uphendvula imibuto **2 (a) na (b)**.

UMHLANGANO LONGAKAVAMI

Lomhlangano walamuhla lapha edolobheni laseMgababa bewunelidvumela lelikhulu. Ubitwa nje bantfu sebakhulume kanyenti ngekungenetiseki ngalabo lababamelele ekuphatfweni kwelidolobha lababitwa ngemakhansela. Sekungemahlandla babhala tincwadzi bafuna inchazelo ngetintfo letinyenti ngenhlalakahle yabo. Kukhetfwe uMgcibelo emva kwemadina kute nalabo labasebentako batewuphumelela. Nalo lelihola lokuhlanganelwe kulo kuyabonakala kutsi litawuba lincane ngoba solo bagelete njalo bantfu bete kuwo lomhlangano. 5

Sekutse mpu nalapha ngekhatsi. Babodvwa labafuna tindzawo tekuhlala letingembidlana batewukuva kahle lokukhulunywako, labanye bakhala ngesikhatsi sekucala kwemhlangano lesesengcile. Labanye noko batikhulumela tabo nje tindzaba ngoba sebatfole litfuba lekubonana. Bakhona ke nalabangaphandle beme ticonjana kuyabonakala kusi kukhona labakukhulukhulumako. 10

Kwatsi kube emakhansela elidolobha angene ehholeni, bacala kutinta bantfu ngekhatsi bahlaliseka. Nalabangehandle bangena ngekhatsi. Sekukhona labevele bemile ngekweswela indzawo. Kwavulwa ngawo umthandazo. Wachaza Sigadla, lobekanguSihlalo wemakhansela, kutsi lokunyenti kutawuvakala ngato takhamuti telidolobha ngoba ngito lebeticele lomhlangano kubona emakhansela. Bavungama labasehholeni. 15

“Siyacolisa bekunene kutsi kwephute kubitwa lomhlangano. Kube tizatfu letingetulu kwemandla nekuba matasatasa ngalemnye imisebenti.” Banhhinhhitela labasehholeni. Sihlalo wabonakala akhulukhuluma nalamanye emakhansela wase uyachubeka.

“Sicela kuninika siciniseko kutsi sisatimisele kunisebentela njengobe nasikhetsa kutsi simelele leto tindzawo lenihlala kuto kulelidolobha. Njengobe bese ngishito ke sitawuniketa nine litfuba nivete lokutikhalo tenu. Setsembe asinawuba badze kakhulu.” 20

Watsi ahlala phansi bese kutse vekelele tandla nhlangothi tonkhe telihhola. Kwaba ngatsi uyadideka kutsi utawucala ngakuphi kukhomba tikhulumi. Wachaza Sihlalo kutsi utawucala atsatse tibe tintsatfu tikhulumi bese ayaphendvula emakhansela. Nembala watikhomba.

“Ngiyabonga Sihlalo, ngibonge nekutsi nigcine nikhonile kubita lomhlangano kulokuminyeteleka kwenu ngemsebenti. Kuyangetfusa noko kuva ukhala ngesikhatsi leningasitfoli kusibita emhlanganweni. Sewesibili lomnyaka sinikhetsile. Ngabe kungiko kutsi ningabiti imihlangano sitekwati kutfole imibiko ngekusebenta kwenu kuze kuphele sikhatsi lesidze kangaka? Kona lokutsi nitawukhala ngesikhatsi seyintfo yanini ngoba nanikhankhasela letikhundla anizange nisho kutsi nite sikhatsi?” Satsi sihlala phansi sikhulumi levakala lihola kutsi livumelana naso. 25 30

Sikhulumi lesalandzela satsi kumayima siselindzele kutsi Sihlalo athulise labasemhlanganweni.

“Ye Sihlalo, kuhlangana natsi seyinkinga lamuhla ngoba sesanikhetsa? Sibhadala timali letishisiwe tekuhlala edolobheni lesingaboni kutsi sisitakala kuphi ngalokutibhadala. Nasetsembisa kutsi lebesikhala ngako eminyakeni leyendlulile nitakulungisa. Yini leniyentile solo ningenile kuleminyaka lemibili? Imigwaco leya lapho sihlala khona ayihambeki, sikhnikha sikhnikhile timoto. Nemakhumbi awasafuni kuhamba kuletindzawo ngoba ayalimala. Solo ningenile nine ngukuphi lanilungise khona? Imali kodvwa ayikemi kufuneka kitsi. Nite sikhatsi sekusibita ninesani kantsi? Bobani laba lenibasebentelako uma kungesitsi lesanikhetsa? Kahleni kudlala ngatsi Sihlalo, kahleni.” 35 40

Waphindze wekhuta umsindvo Sihlalo. Bekungatsi baya ngekutfukutsela labantfu. Sewumile Sihlalo ngoba solo ababindzi labanye bayakhomba labanye banikina tihloko. Lapha ngembili emakhansela nawo ayakhuluma odvwana ahle achweba naye Sihlalo ambonisa kutsi ente njani. Wachubeka noko umhlangano.

“Mine ngitawubuta kubili nje kuphela, bese ngenta sincomo kulomhlangano,” kubeka sikhulumi sesitsatfu. Aseningitjele YeS’gadla...” kutsi ngco luhleko ehholeni. Abekhute Sihlalo abakhumbute ngendlela lokukhulunywa ngayo emhlanganweni. Babindza balalela. 45

“Lukhona yini luhlelo lolukhona lenisebenta ngalo lwekubuka tindzaba tekuhlala kwetfu edolobheni nemacentselo? Uma lukhona lutsini, lufaka ini ekhatsi? Kulokuba matasatasa nisuke nentani naningabukeli inhlalakahle yetfu? Lelidolobha nje lona ngekwalo lingcole ngendlela lemangalisako, akubutfwa tibi, akunakwa kutsi takhiwo tisalungele yini kutsi kusetjentelwe kuto. Nakhona le etitandini lasihlala khona iyaphela gonco inyanga tibi tingatsatfwa size sitetfwalele siyewutilahla. Lesikubonako nalesikuvako kutsi nisebentisa timali letinyenti nehla nenyuka ngetindiza kutsiwe nisemihlanganweni. Nifike nenteni lena emaveni ngoba akubonakali kutfutfuka kwelidolobha? Sinemibiko lesiyiphetse lekhomba kutsi kunyenti kudlabhatiseka kwemali ngetintfo lesingatidzingi. Nitsenge timoto takalokusho nitsi tekunisita kufinyelela kuto tonkhe tindzawo letingaphansi kwelidolobha. Angitsi nivakasha ngato nitfutsa tihlobo nebangani benu?” Basukuma bema ngetinyawo ehholeni bantfu ngekuvungama bavumelana nesikhulumi. 50 55

“Ngicela kuncoma, sincomo sami kini nasi, bhalani tincwadzi tekuhocisa kuba ngemakhansela ngaphambi kwekutsi sinikhiphe ngeshova.”

Watsi nakasukuma Sihlalo afuna kubuyisa umhlangano endleleni kwaba lukhuni kubabindzisa bantfu. “Siyabonga bekunene, sitawucela kuninika siciniseko kutsi sibukele yona inhlalakahle yenu singemakhansela,” aphindze emiswe ngumsindvo. Waphakamisa livi embhobheni lakhuluma kuwo. “Angicondzise nje angakaphendvuli lamanye emakhansela, kungatsi sincomo lesentiwe sikhulumi lesisandza kuhlala phansi asinawukhona kusitsatfa ngoba sikhona kulelikomidi ngalokusemtsetfweni iminyaka lesihlanu ngako...” 60 65

Akabange asayicedzela leyo nkhumo Sihlalo. Nalabebahleti phansi basukuma bajakela ngembili bafuna kuwaphatsa ngetandla emakhansela. Kwatsi noma labanye betama kuvimba kutsi kungabanjwana ngetandla kwaba matima ngendlela bantfu bebahlaphaneke ngayo. Leso siphitsiphitsi salanyulwa kufika kwemaphoyisa alamulela emakhansela lebeso avaleleke ehholeni.

(b) Uyintsatseli yeliphephandzaba lelidvumile, bhala umbiko weliphephandzaba ubike ngalokwenteka emva kwekube bantfu bahlaphaneke bafune kuyotibambela ngetandla emakhansela.

Umbiko wakho ube ngemagama labalelwa ku **(120–180)**. [15]

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

A series of horizontal dotted lines for writing.

[Sekukonkhe: 25]

SICEPHU B: LUHLELO

Phendvula yonkhe imibuto kulesicephu.

3 (a) Bhala naku lokulandzelako:

(i) Libitomuntfu

.....
..... [1]

(ii) Sabito selucobo umuntfu lokhulumako bunye

.....
..... [1]

(iii) Sihlungo sigaba 3 bunyenti

.....
..... [1]

(iv) Siphawulo lesisebentise sijobelelo sesikhuliso /-kati/

.....
..... [1]

(v) Sento lesinesicondziso lesesenteka kuvuma

.....
..... [1]

(b) Chaza letakhi letidvwetjelwe kulemisho lelandzelako:

(i) Bafundzi labane bacoshelwe kunatsa tjwala.

.....
.....
.....
..... [2]

(ii) Nibuyaphi ngalesikhatsi?

.....
.....
.....
..... [2]

(iii) Utsenge tinkhomo letincono itolo?

.....
.....
.....
.....
.....
..... [3]

(c) Kufike maketala wami.

(i) Luhlobo luni lwelibito lolu loludvvetjelwe.

..... [1]

(ii) Chaza kutsi lakhiwe kanjani.

.....

.....

.....

..... [2]

4 (a) Bhala imisho lenaloku lokulandzelako ukudvwebele.

(i) Libitongco lelakhiwe ebitweni lesigaba 7, ngesijobelelo /-se/.

.....
.....
.....
.....
.....
..... [3]

(ii) Buniyo lobukhomba kutsi intfo yakhiwe ngani.

.....
.....
.....
.....
.....
..... [3]

(iii) Sento lesisendleleni lekhalimako bunyenti, kuvuma.

.....
.....
.....
.....
.....
..... [3]

(b) Hlahlela leligama lelidvvetjwelwe kulomusho lolandzelako:

Abayikhulumi lendzaba yami.

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

..... [6]

[Sekukonkhe: 30]

